


புலம்பெயர்ந்து வாழும் இலங்கையர்களிடம் விடுக்கப்படும் அன்பான வேண்டுகோள்

இலங்கையின் பொருளாதாரத்திற்கு நீங்கள் வழங்கும் பங்களிப்பிற்கு நன்றி தெரிவிக்கின்ற அதேவேளை, நீங்கள் வெளிநாட்டில் உழைக்கும் வருவாய்களை உங்கள் அன்பிற்குரியவர்களுக்கு அனுப்புவதற்கு முறையான வழிகளைப் பயன்படுத்தி, எமது நாட்டுக்கு தொடர்ந்தும் ஆதரவளிக்குமாறு வேண்டுகோள் விடுக்கின்றோம்.

நீங்கள் அனுப்பும் பணம் ஏன் அவ்வளவு முக்கியத்துவம் வாய்ந்தது?

புலம்பெயர்ந்து வாழ்கின்றவர்கள் பணம் அனுப்பும் போது, உலகின் ஏனைய நாடுகளுடனான கொடுக்கல்வாங்கல்களுக்கு நாம் பயன்படுத்துகின்ற வெளிநாட்டு நாணயத்தை அது கணிசமானளவில் எமது நாட்டிற்குக் கொண்டுவருகின்றது. வெளிநாட்டிலிருந்து நிதி கிடைப்பது தடைப்பட்டு, அத்தியாவசியப் பொருட்களுக்கும் மருந்துகளுக்கும் தட்டுப்பாடு ஏற்படுவதற்கு வழிவகுத்துள்ள இத்தருணத்தில் இது மிகவும் முக்கியத்துவம்மிக்கதாகும். எந்த நோக்கமாகவிருப்பினும் முறையான வழிகள் ஊடாக நீங்கள் அனுப்பும் பணம் எரிபொருள், எரிவாயு, மருந்து மற்றும் உணவு போன்ற இலங்கையின் அத்தியாவசிய தேவைகளைப் பூர்த்திசெய்யும் பொருட்டு பன்னாட்டு வெளிநாட்டுச் செலாவணிக் கொடுக்கல்வாங்கல்களை தொடர்ந்தும் நாம் முன்னெடுப்பதற்கு துணையளிக்கும்.



இலங்கை பொருளாதாரத்திற்கு நன்மை பயக்கும் வகையில் நீங்கள் பணத்தை எவ்வாறு அனுப்ப முடியும்?

அத்தியாவசிய பொருட்கள் மற்றும் மருந்துகளுக்கு தேவையான வெளிநாட்டுச் செலாவணிக் கொடுப்பனவை வசதிப்படுத்துவதற்கு வங்கிகளையும் மத்திய வங்கியையும் இயலச்செய்யும் வகையில், நாட்டிற்கு வெளிநாட்டு செலாவணி கிடைப்பதை உறுதிசெய்வதற்கு நீங்கள் வெளிநாட்டில் உழைக்கும் பெறுமதிமிக்க வருவாய்களை இலங்கைக்கு அனுப்புவதற்கு முறையான நிதியனுப்பல் வழிகளைப் பயன்படுத்துங்கள்.

நீங்கள் வெளிநாட்டில் உழைக்கும் வருவாய்களை பின்வரும் வழிகளில் அனுப்பலாம்:

- உங்களின் வெளிநாட்டு வங்கியிலிருந்து இலங்கையில் உரிமம்பெற்ற வங்கியொன்றிலுள்ள கணக்கிற்கு நேரடியாக அனுப்புதல்
- வெளிநாட்டில் உள்ள முறையான பணப்பரிமாற்றல் நிறுவனங்கள்/ பரிவர்த்தனை நிலையங்கள் ஊடாக இலங்கையில் உரிமம்பெற்ற வங்கியொன்றில் உள்ள கணக்கிற்கு அல்லது பயனாளியொருவருக்கு அனுப்புதல்
- இலங்கையிலுள்ள நிதியியல் நிறுவனங்களுடன் இணைந்த இணையவழி தளங்கள்/செயலிகள் ஊடாக அனுப்புதல்

நீங்கள் வெளிநாட்டில் உழைக்கும் வருவாய்களை அனுப்பி பின்வருவனவற்றில் முதலீடு செய்யலாம்:

- இலங்கை அபிவிருத்தி முறிகள்
- இலங்கை அரசு பிணையங்கள்
- இலங்கை பங்குச் சந்தை
- இலங்கை நிதியியல் நிறுவனங்களினால் வழங்கப்படும் வைப்பு கணக்குகள்

ஹவாலா மற்றும் உண்டியல் போன்ற முறைசாரா வழிகள் வங்கித்தொழில் வலையமைப்பிற்கு புறம்பாக செயற்படுத்தப்படுவதனால் அத்தகைய வழிகள் மூலம் அனுப்பப்படும் வெளிநாட்டு நாணயங்களை அத்தியாவசியப் பொருட்கள் இறக்குமதிகளுக்கு நிதியளிப்பதற்கு பயன்படுத்த முடியாது. இம்முறைசாரா பணப்பரிமாற்றல் முறைகள் நேரடியான வழிகள் ஊடாக மாத்திரமன்றி சில இணையவழி கொடுப்பனவு தளங்களிலும் காணப்படுகின்றன. எனவே, உங்கள் வருவாய்களை முறையான வழிகள் ஊடாக அனுப்புவது நாட்டிற்கு அளவற்ற நன்மை பயக்கும்.

இலங்கை மத்திய வங்கியிடமிருந்தான செய்தி



ශ්‍රී ලංකා මහ බැංකුව
இலங்கை மத்திய வங்கி
CENTRAL BANK OF SRI LANKA

வெளிநாட்டுப் பணவனுப்பல்கள் வசதிப்படுத்தல் திணைக்களம், இல.30, சனாதிபதி மாவத்தை, கொழும்பு 01

☎ 0112477426 📠 0112477710 @ frfd@cbsl.lk